

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಧನ್ವಂತರ್ಯಷ್ಟೋತ್ತರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಧನ್ವಂತರ್ಯಮ್ನೋತ್ತರಶತನಾಮಸ್ತೋತ್ರಂ ॥

ಧನ್ವಂತರಿಃ ಸುಧಾಪೂರ್ಣಕಲಶಾಡ್ಯಕರೋ ಹರಿಃ |

ಜರಾಮೃತಿತ್ರಸ್ತದೇವಪ್ರಾರ್ಥನಾಸಾಧಕಃ ಪ್ರಭುಃ || ೧ ||

ನಿರ್ವಿಕಲ್ಪೋ ನಿಸ್ಸಮಾನೋ ಮಂದಸ್ಥಿತಮುಖಾಂಬುಜಃ |

ಆಂಜನೇಯಪ್ರಾಪಿತಾದ್ರಿಃ ಪಾರ್ಶ್ವಸ್ಥವಿನತಾಸುತಃ || ೨ ||

ನಿಮಗ್ನಮಂದರಧರಃ ಕೂರ್ಮರೂಪೀ ಬೃಹತ್ತನುಃ |

ನೀಲಕುಂಚಿತಕೇಶಾಂತಃ ಪರಮಾದ್ಭುತರೂಪಧೃತ್ || ೩ ||

ಕಟಾಕ್ಷವೀಕ್ಷಣಾಶ್ವಸ್ತವಾಸುಕಿಃ ಸಿಂಹವಿಕ್ರಮಃ |

ಸ್ಮೃತ್ಯುಹೃದ್ರೋಗಹರಣೋ ಮಹಾವಿಷ್ಣುಶಸಂಭವಃ || ೪ ||

ಪ್ರೇಕ್ಷಣೇಯೋತ್ಪಲಶ್ಯಾಮ ಆಯುರ್ವೇದಾದಿದೈವತಂ |

ಭೇಷಜಗ್ರಹಣಾನೇಹಸ್ಮರಣೇಯಪದಾಂಬುಜಃ || ೫ ||

ನವಯೌವನಸಂಪನ್ನಃ ಕಿರೀಟಾನ್ವಿತಮಸ್ತಕಃ |

ನಕ್ರಕುಂಡಲಸಂಶೋಭಿಶ್ರವಣದ್ವಯಶಷ್ಕುಲಿಃ || ೬ ||

ದೀರ್ಘಪೀವರದೋರ್ಧಂಡಃ ಕಂಬುಗ್ರೀವೋಽಂಬುಜೇಕ್ಷಣಃ |

ಚತುರ್ಭುಜಃ ಶಂಖಧರಃ ಚಕ್ರಹಸ್ತೋ ವರಪ್ರದಃ || ೭ ||

ಸುಧಾಪಾತ್ರೋಪರಿಲಸದಾಮ್ರಪತ್ರಲಸತ್ಕರಃ |

ಶತಪದ್ಮಾಡ್ಯಹಸ್ತಶ್ಚ ಕಸ್ತೂರಿತಿಲಕಾಂಚಿತಃ || ೮ ||

ಸುಕಪೋಲಸ್ನನಾಸಶ್ಚ

ಸುಂದರಭ್ರೂಲತಾಂಚಿತಃ |

ಸ್ವಂಗುಲೀತಲಶೋಭಾಢ್ಯೋ
ಗೂಢಜತುರ್ಮಹಾಹನುಃ || ೯ ||

ದಿವ್ಯಾಂಗದಲಸದ್ಬಾಹುಃ ಕೇಯೂರಪರಿಶೋಭಿತಃ |
ವಿಚಿತ್ರರತ್ನವಿಚಿತವಲಯದ್ವಯಶೋಭಿತಃ || ೧೦ ||

ಸಮೋಲ್ಲಸತ್ತುಜಾತಾಂಸಶ್ಚಾಂಗುಲೀಯವಿಭೂಷಿತಃ |
ಸುಧಾಗಂಧರಸಾಸ್ವಾದಮಿಲದ್ಭ್ರಂಗಮನೋಹರಃ || ೧೧ ||

ಲಕ್ಷ್ಮೀಸಮರ್ಪಿತೋತ್ಪುಲ್ಲಕಂಜಮಾಲಾಲಸದ್ಗಲಃ |
ಲಕ್ಷ್ಮೀಶೋಭಿತವಕ್ಷಸ್ಕೋ ವನಮಾಲಾವಿರಾಜಿತಃ || ೧೨ ||

ನವರತ್ನಮಣೀಕ್ಲೃಪ್ತಹಾರಶೋಭಿತಕಂಧರಃ |
ಹೀರನಕ್ಷತ್ರಮಾಲಾದಿಶೋಭಾರಂಜಿತದಿಜ್ಜುಖಿಃ || ೧೩ ||

ವಿರಜೋಽಂಬರಸಂವೀತೋ ವಿಶಾಲೋರಾಃ ಪೃಥುಶ್ರವಾಃ |
ನಿಮ್ಮನಾಭಿಃ ಸೂಕ್ಷ್ಮಮಧ್ಯಃ ಸ್ಥೂಲಜಂಘೋ ನಿರಂಜನಃ || ೧೪ ||

ಸುಲಕ್ಷಣಪದಾಂಗುಷ್ಠಃ ಸರ್ವಸಾಮುದ್ರಿಕಾನ್ವಿತಃ |
ಅಲಕ್ತಕಾರಕ್ತಪಾದೋ ಮೂರ್ತಿಮದ್ವಾರ್ಧಿಪೂಜಿತಃ || ೧೫ ||

ಸುಧಾರ್ಥಾನ್ಯೋನ್ಯಸಂಯುಧ್ಯದೈವದೈತೇಯಸಾಂತ್ವನಃ |
ಕೋಟಿಮನ್ಮಥಸಂಕಾಶಃ ಸರ್ವಾವಯವಸುಂದರಃ || ೧೬ ||

ಅಮೃತಾಸ್ವಾದನೋದ್ಯುಕ್ತ ದೇವಸಂಘಪರಿಷ್ಟುತಃ |
ಪುಷ್ಪವರ್ಷಣಸಂಯುಕ್ತಗಂಧವರ್ಣಕುಲಸೇವಿತಃ || ೧೭ ||

ಶಂಖತೂರ್ಯಮೃದಂಗಾದಿಸುವಾದಿತ್ರಾಪ್ಸರೋವೃತಃ |
ವಿಷ್ವಕ್ಸೇನಾದಿಯುಕ್ತಾರ್ಷಃ ಸನಕಾದಿಮುನಿಸ್ತುತಃ || ೧೮ ||

ಸಾಶ್ಚರ್ಯಸಸ್ಮಿತಚತುರ್ಮುಖಿನೇತ್ರಸಮೀಕ್ಷಿತಃ |
ಸಾಶಂಕಸಂಭ್ರಮದಿತಿದನುವಂಶ್ಯಸಮೀಡಿತಃ || ೧೯ ||

ನಮನೋನ್ಮುಖಿದೇವಾದಿಮೌಳಿರತ್ನಲಸತ್ಪದಃ |
ದಿವ್ಯತೇಜಃಪುಂಜರೂಪಃ ಸರ್ವದೇವಹಿತೋತ್ಸುಕಃ || ೨೦ ||

ಸ್ವನಿರ್ಗಮಕ್ಷುಬ್ಧದುಗ್ಧವಾರಾಶಿದುರ್ದುಭಿಷ್ಟನಃ |
ಗಂಧರ್ವಗೀತಾಪದಾನಶ್ರವಣೋತ್ಕಮಹಾಮನಾಃ || ೨೧ ||

ನಿಷ್ಕಿಂಚನಜನಪ್ರೀತೋ ಭವಸಂಪ್ರಾಪ್ತರೋಗಹೃತ್ |
ಅಂತರ್ಹಿತಸುಧಾಪಾತ್ರೋ ಮಹಾತ್ಮಾ ಮಾಯಿಕಾಗ್ರಣೀಃ || ೨೨ ||

ಕ್ಷಣಾರ್ಧಮೋಹಿನೀರೂಪಃ ಸರ್ವಸ್ಮಿಶುಭಲಕ್ಷಣಃ |
ಮದಮತ್ತೇಭಗಮನಃ ಸರ್ವಲೋಕವಿಮೋಹನಃ || ೨೩ ||

ಸ್ರಂಸನ್ನೀವೀಗ್ರಂಥಿಬಂಧಾಸಕ್ತದಿವ್ಯಕರಾಂಗುಳಿಃ |
ರತ್ನದರ್ವೀಲಸದ್ಧಸ್ತೋ ದೇವದೈತ್ಯವಿಭಾಗಕೃತ್ || ೨೪ ||

ಸಂಖ್ಯಾತದೇವತಾನ್ಯಾಸೋ ದೈತ್ಯದಾನವವಂಚಕಃ |
ದೇವಾಮೃತಪ್ರದಾತಾ ಚ ಪರಿವೇಷಣಹೃಷ್ಟಧೀಃ || ೨೫ ||

ಉನ್ಮುಖೋನ್ಮುಖಿದೈತ್ಯೇಂದ್ರದಂತಪಂಕ್ತಿವಿಭಾಜಕಃ |
ಪುಷ್ಪವತ್ಸುನಿನಿದಿಷ್ಟರಾಹುರಕ್ಷಃ ಶಿರೋಹರಃ || ೨೬ ||

ರಾಹುಕೇತುಗ್ರಹಸ್ಥಾನಪಶ್ಚಾದ್ಗತಿವಿಧಾಯಕಃ |
ಅಮೃತಾಲಾಭನಿರ್ವಿಣ್ಣಯುಧ್ಯದ್ದೇವಾರಿಸೂದನಃ || ೨೭ ||

ಗರುತ್ಮದ್ವಾಹನಾರೂಢಃ ಸರ್ವೇಶಸ್ತೋತ್ರಸಂಯುತಃ |
ಸ್ವಸ್ವಾಧಿಕಾರಸಂತುಷ್ಟಶಕ್ರವಹ್ನಾದಿಪೂಜಿತಃ || ೨೮ ||

ಮೋಹಿನೀದರ್ಶನಾಯಾತಸ್ಥಾಣುಚಿತ್ತವಿಮೋಹಕಃ |
ಶಚೀಸ್ವಾಹಾದಿದಿಕ್ಪಾಲಪತ್ನೀಮಂಡಲಸನ್ನತಃ || ೨೯ ||

ವೇದಾಂತವೇದ್ಯಮಹಿಮಾ ಸರ್ವಲೋಕೈಕರಕ್ಷಕಃ |
ರಾಜರಾಜಪ್ರಪೂಜ್ಯಾಂಘ್ರಿಃ ಚಿಂತಿತಾರ್ಥಪ್ರದಾಯಕಃ || ೩೦ ||

ಧನ್ವಂತರೇರ್ಭಗವತೋ ನಾಮ್ನಾಮಷ್ಟೋತ್ರಂ ಶತಂ |
ಯಃ ಪಠೇತ್ಸತತಂ ಭಕ್ತ್ಯಾ ನೀರೋಗಸ್ಸುಖಭಾಗ್ಯವೇತ್ || ೩೧ ||

|| ಇತಿ ಶ್ರೀಧನ್ವಂತರ್ಯಷ್ಟೋತ್ರಶತನಾಮಸ್ತೋತ್ರಂ ಸಂಪೂರ್ಣಂ ||